

Jyndan gorkan batyr hakda ballada

Category: Goşgular, Kitapcy

написано kitapcy | 24 января, 2025

Jyndan gorkan batyr hakda ballada JYNDAN GORKAN BATYR HAKDA BALLADA

Üç dost otyr: biri Goçy,
Biri Hajy, biri Goçak.
Üçüsi-de batyr olaň,
Oýnaglary gylyç, pyçak.

Üç batyra diýýär Sopy:
«Kimiň batyrlygny biljek:
Giçe baryp öwülyäde
Haýsyň gazyk kakyp geljek?»

Olaň üçüsi üç ýerden:
Diýdi: «Men... Men... Men gideýin!
Batyrlygmy subut edip,
Bu şerti berjaý edeýin!»

Gazyk, çekiç aldy Goçak,
(Çykypdy onuň bijesi),
Batyr gorkman ýola düşdi,
Bijeli gara gijesi.

Merhumlaryň uklad ýatan
Howlusyna bardy Goçak.
Ses-selem ýok üsümlükde
Oýurganyp durdy Goçak.

Soň oturyp, çekiç bilen
Gazygy ýere urdy ol.
Biraz üýşendi tümlükden,
Çalarajyk der berdi ol.

Bolsa-da işin bitirip,
Gazygy çüýläp turanda,
Howlukmaç hem howsalaly
Yzyna gadam uranda:

Bir zat aslyşdy donundan,
«Merhumlarmy syndan çeken?
Eýemi ýa jyn-arwahmy?
Sopyň diýeni çyn eken...»

Diýen pikir beýnä tarap
Eñende, ýürek ýaryldy.
Goçagyň goçak göwresi
Ýykylyp, guma garyldy.

Ertesi baryp görseler,
Demsiz ýatan eken batyr.
Gazygy donuň syýyndan
Bilmän kakan eken batyr.

Jyn-arwah däl, ýa eýe däl,
Howsala oňa janyn alan.
Görüň, dostlar, bizi käte
Niçik hala eltyär ýalan!..

* * *

Mertligi derekli ýerde,
Il üçin gerekli ýerde,
Ulanmaly zerur bolsa.
Aýypdyr **boş jedellerde**
Batyrlarmyz şýdip ölse.

Atamyrat ATABAÝEW.

«Tokmak» žurnaly, 1990. Goşgular